



05. 04. 2026

தலைப்புச் செய்திகள்

1. தமிழகத்தில் வரும் 23-ம் நடைபெறும் தேர்தலுக்கான வேட்புமனு தாக்கல் நாளை நிறைவடைகிறது.
2. தமிழ்நாட்டின் அனைத்து பகுதிகளிலும் அரசியல் தலைவர்கள் தீவிர வாக்கு சேகரிப்பில் ஈடுபட்டுள்ளனர்.
3. ஈஸ்டர் உயிர்ப்பு பெருவிழா உற்சாகத்துடன் இன்று கொண்டாடப்படுகிறது.
4. தமிழக திருக்கோவில்களில் இன்று நடைபெற்ற பங்குனி தேரோட்டத்தில் ஏராளமான பக்தர்கள் பங்கேற்றனர்.
5. ஐ.பி.எல் 20-20 கிளிக்கெட் போட்டியில் சென்னை சூப்பர் கிங்ஸ் - ராயல் சேலஞ்சர்ஸ் பெங்களூருவை இன்று எதிர்கொள்கிறது.

இனி விரிவான செய்திகள்



தேர்தல்

தமிழகத்தில் 234 சட்டப் பேரவை தொகுதிகளில் வரும் 23-ம் தேதி நடைபெறும் வாக்குப்பதிவிற்கான வேட்புமனு தாக்கல் நாளை மாலையுடன் நிறைவடைகிறது.

மாநிலத்தில் இதுவரை 3 ஆயிரத்து 430 பேர் வேட்பு மனுக்களை தாக்கல் செய்துள்ளதாக தேர்தல் ஆணையம் தொரிவித்துள்ளது.

வீடுகள் தோறும் வாக்குச்சாவடி சீட்டு வழங்கும் பணிகள் வரும் 10-ம் தொடங்கவுள்ளதாக கூறியுள்ள ஆணையம் இப்பணிகளை வரும் 17-ம் தேதிக்குள் முடிக்குமாறு வாக்குச்சாவடி நிலை அலுவலர்களுக்கு அறிவுறுத்தியுள்ளது.

இந்நிலையில் அரசியல் கட்சித் தலைவர்கள் தங்களது வேட்பாளர்களுக்கு ஆதரவாக தீவிர வாக்கு சேகரிப்பில் ஈடுபட்டுள்ளனர்.

கூட்டணி வேட்பாளர்களுக்கு ஆதரவாக விருதுநகரில் இன்று நடைபெற்ற பிரச்சார கூட்டத்தில் உரையாற்றிய தி. மு. க. தலைவர் திரு. மு. க. ஸ்டாலின் தேர்தல் வாக்குறுதிகள் அனைத்தையும் நிறைவேற்றி மக்களின் நம்பிக்கையை தமது கட்சி பெற்றுள்ளதாக கூறினார்.

மதுரை திருமங்கலத்திலும் இன்று அவர் பிரச்சாரம் மேற்கொள்கிறார்.

திருவண்ணாமலை ஆரணியில் வாக்கு சேகரித்த அஇஅதிமுக பொதுச்செயலாளர் திரு. எடப்பாடி கே.பழனிச்சாமி அஇஅதிமுக ஆட்சி பொறுப்பேற்ற பின்னர் மாணாக்கர் கல்விக்கடன், விவசாயிகளின் பயிர் கடன் ஆகியவை தள்ளுபடி செய்யப்படும் என்றார்.

கடலூரில் இன்று மாலை தேர்தல் பிரச்சாரம் மேற்கொள்கிறார்.

தமிழகத்தில் அ. இ. அ. தி. மு. க. தலைமையிலான தேசிய ஜனநாயக கூட்டணி மாபெரும் வெற்றி பெறும் என்று பி. ஜே. பி மூத்த தலைவரும், அவினாசி தொகுதி வேட்பாளருமான டாக்டர் எல்.முருகன் தொரிவித்துள்ளார்.

நாமக்கல்லில் செய்தியாளர்களிடம் பேசியஅவர் விசைத்தறி ஜவுளித்தொழில் மேம்பாடு, வேர்க்கடலைக்கு புவிசார் குறியீடு ஆகியவற்றை தங்களது அரசு பெற்று தரும் என்று உறுதியளித்தார்.

புதுக்கோட்டை மாவட்டம் விராலிமலை தொகுதியில் இன்று பிரச்சாரம் மேற்கொண்ட தி. மு. க. இளைஞரணி செயலாளர் திரு. உதயநிதி ஸ்டாலின் தி. மு. க. அரசின் திட்டங்களால் தமிழக குடும்பங்கள் வளர்ச்சியடைந்துள்ளதாக கூறினார்.



தேர்தல் பிரச்சாரம்

இந்நிலையில் அசாம், புதுச்சேரி, கேரளத்தில வரும் 9-ம் தேதி நடைபெறும் வாக்குப்பதிவிற்கான பிரச்சாரம் நாளைமறுநாள் ஓய்கிறது.

காங்கிரஸ் சார்பில் கேரளம் மாநிலத்தில் காங்கிரஸ் தலைவர் திரு. மல்லிகார்ஜுன கார்டேயும்,

அசாமில் திரு. ராகுல் காந்தியும் தேர்தல் பிரச்சாரம் மேற்கொள்கிறார்.



தேர்தல் விழிப்புணர்வு

சட்டப்பேரவை தேர்தலை ஒட்டி மாநிலத்தின் பல்வேறு பகுதிகளில் தேர்தல் ஆணையம் சார்பில் விழிப்புணர்வு நிகழ்ச்சிகள் இன்று நடைபெற்றன.

திருப்பூர் மாவட்ட ஆட்சியர் அலுவலக வளாகத்தில் 100 சதவிகித வாக்களிப்பின் அவசியத்தை வலியுறுத்தி ஆயிரத்திற்கும் மேற்பட்டோர் பங்கேற்ற மாரத்தான் போட்டி இன்று நடைபெற்றது.

கிருஷ்ணகிரி மாவட்டம் ஓசூரில் வாக்கத்தான் பேரணி நடைபெற்றதாக எமது செய்தியாளர் தொரிவிக்கிறார்.

... வாய்ஸ் ...



தேர்தல் மாவட்டங்கள்

திருச்சி மாவட்டம் ஸ்ரீரங்கம் சட்டமன்ற தொகுதிக்கு உட்பட்ட அம்மாபேட்டை பகுதியில் அரசியல் பிரமுகரின் வீடுகளிலிருந்து 11 லட்ச ரூபாய் பணத்தை வருமானவாரித் துறை மற்றும் தேர்தல் பறக்கும் படையினர் பறிமுதல் செய்துள்ளனர்.

பெரம்பலூர், காஞ்சிபுரம் மாவட்டங்களில் தேர்தல் நடத்தை விதிமீறல்கள் தொடர்பாக சி - விஜில் செயலி, தொலைப்பேசி மற்றும் வாட்ஸ்அப் எண்கள் வாயிலாக பெறப்படும் புகார்களுக்கு உரிய நடவடிக்கைகள் எடுக்கப்படுவதாக அந்தந்த மாவட்ட தேர்தல் அலுவலர்கள் தொரிவித்துள்ளனர்.

தூத்துக்குடி மாவட்டம் விளாத்திக்குளம் கோவில்பட்டி சட்டப்பேரவை தொகுதிகளில் உள்ள வாக்குச்சாவடிகள் மற்றும் தேர்தல் நடத்தை விதிமுறைகள் கண்காணிப்பு நடவடிக்கைகளை மாவட்ட தேர்தல் அலுவலர் திரு. விஷு மஹாஜன் இன்று ஆய்வு செய்தார்.

திருவண்ணாமலை மாவட்டம் போலூரில் 95 அரிசி மூட்டைகள் மற்றும் வாகனத்தை தேர்தல் பறக்கும் படையினர் இன்று பறிமுதல் செய்தனர்.

ராமநாதபுரம் மாவட்டம் சாயல்குடியில் தேர்தல் பறக்கும் படையினர் நடத்திய சோதனையில் உரிய ஆவணங்கள் இன்றி கொண்டு செல்லப்பட்ட ஒன்பதரை கோடி ரூபாய் மதிப்பிலான தங்க நகைகள் பறிமுதல் செய்யப்பட்டன.



சி.பி. ராதா கிருஷ்ணன்

வளர்ச்சியடைந்த இந்தியா இலக்கை நோக்கி நாடு முன்னேறிச் செல்ல தியானப் பயிற்சி முக்கிய பங்கு வகிக்கும் என்று குடியரசு துணைத்தலைவர் திரு. சி. பி. ராதா கிருஷ்ணன் தொரிவித்துள்ளார்.

புதுதில்லியில் இன்று நடைபெற்ற உலகளாவிய தியான ஆசிரியர்கள் மாநாட்டில் உரையாற்றிய அவர், ஆரோக்கியமான சமூகத்தை உருவாக்குவது, போதைப்பொருள் பயன்பாட்டை தடுப்பது குறித்த விழிப்புணர்வு பிரச்சாரங்களுக்கு இத்தகைய தியான பயிற்சிகள் மிகுந்த பயனளிக்கும் என்றார்.



அமித்ஷா

நாட்டின் வளர்ச்சியை முன்னெடுத்து செல்வதில் கடல்சார் பணியாளர்கள் முக்கிய பங்காற்றுவதாக மத்திய உள்துறை அமைச்சர் திரு. அமித்ஷா தொரிவித்துள்ளார்.

தேசிய கடல்சார் தினம் இன்று கடைபிடிக்கப் படுவதை ஒட்டி அவர் வெளியிட்டுள்ள செய்தியில் இப்பணியாளர்களின் அர்ப்பணிப்பு உணர்வை போற்றுவதாக குறிப்பிட்டுள்ளார்.

“கொள்கையிலிருந்து நடைமுறைக்கு – கடல்சார் வளர்ச்சியை மேம்படுத்துதல்” என்பதே இந்த ஆண்டின் கருப்பொருளாகும்.



ஈஸ்டர்

இயேசு பிரான் உயிர்த்தெழுந்த ஈஸ்டர் உயிர்ப்பு பெருவிழா உலகெங்கும் உள்ள கிறிஸ்தவ மக்களால் இன்று உற்சாகத்துடன் கொண்டாடப்படுகிறது.

நாகை வேளாங்கண்ணி பேராலயத்தில் இன்றுகாலை 6 மணி முதல் மாலை 6 மணிவரை தமிழ், மலையாளம், கொங்கனி, ஆங்கிலம், ஹிந்தி உள்ளிட்ட மொழிகளில் சிறப்பு பிரார்த்தனைகள் நடைபெறுகின்றன.

நெல்லை பாளையங்கோட்டை தூய சவேரியார் பேராலயத்தில் நடைபெற்ற சிறப்புத் திருப்பலியில் ஏராளமானோர் பங்கேற்றதாக எமது செய்தியாளர் தெரிவிக்கிறார்.

.. வாய்ஸ் ..

நாகர்கோவில் கோட்டார் புனித சவேரியார் தேவாலயம்,

தூத்துக்குடி பனிமயமாதா பேராலயம்,

சேலம் குழந்தை இயேசு பேராலயம் உள்ளிட்ட அனைத்து தேவாலயங்களிலும் நள்ளிரவு சிறப்பு திருப்பலிகளும் ஆராதனைகளும் நடைபெற்றதாக எமது செய்தியாளர்கள் தொிவிக்கின்றனர்.

இந்நாளையொட்டி குடியரசு தலைவர் திருமதி. திரௌபதி முர்மு, குடியரசு துணை தலைவர் திரு. சி. பி. ராதா கிருஷ்ணன், பிரதமர் திரு. நரேந்திர மோடி, முதலமைச்சர் திரு. மு. க. ஸ்டாலின், தமிழக ஆளுநர் திரு. ஆர். வி. அர்லேக்கர் உள்ளிட்டோர் வாழ்த்து தொிவித்துள்ளனர்.

அமைதி, நல்லிணக்கம், சகோதரத்துவம் உள்ளிட்ட நற்பண்புகளுடன் எதிர்காலத்தை உருவாக்க அனைவரும் ஒருங்கிணைந்து செயலாற்ற வேண்டுமென்று தலைவர்கள் வாழ்த்தியுள்ளனர்.

❖❖❖❖❖❖

கோவில்

தமிழக திருக்கோவில்களில் இன்று நடைபெற்ற பங்குனி தேரோட்டத்தில் ஏராளமான பக்தர்கள் பங்கேற்றனர்.

மதுரை திருப்பரங்குன்றம் அருள்மிகு சுப்ரமணிய சுவாமி திருக்கோவில்,

மயிலாடுதுறை மாவட்டம் ஒழுகை மங்கலம் மாணியம்மன் திருக்கோவில்களில் இன்று பங்குனி தேரோட்டம் வெகு விமாசையாக நடைபெற்றது.

தூத்துக்குடி மாவட்டம் கோவில்பட்டி செண்பகவள்ளி அம்மன் உடனுறை ஸ்ரீ பூவநாத சுவாமி திருக்கோவில் பங்குனி திருவிழா இன்று கொடியேற்றத்துடன் தொடங்கியது.

முக்கிய நிகழ்ச்சியான தேரோட்டம் வரும் 13-ம் தேதி நடைபெறும்.

நாமக்கல் மாவட்டம் ராசிபுரம் அருள்மிகு சிவசுப்ரமணியன் திருக்கோவில் பங்குனி தேர்த் திருவிழாவின் முக்கிய நிகழ்ச்சியான சந்தனம் பூசம் மத நல்லிணக்க நிகழ்வு இன்று நடைபெற்றதாக எமது செய்தியாளர் தொரிவிக்கிறார்.

.. வாய்ஸ் ..

தென்காசி மாவட்டம் அருள்மிகு குற்றாலநாதர் ஆலயத்தில் சித்திரை விஷு திருவிழா கொடியேற்றத்துடன் இன்று தொடங்கியது.

சமயபுரம் அருள்மிகு மாணியம்மன் திருக்கோவில் சித்திரை தேர்த்திருவிழா கொடியேற்றத்துடன் இன்று தொடங்கியது.

முக்கிய நிகழ்ச்சிகளான தேரோட்டம் வரும் 14-ம் தேதியும்,

தெப்பத்திருவிழா வரும் 17-ம் தேதியும் நடைபெறவுள்ளன.

❖❖❖❖❖❖

கொடிவோரி அணை

ஈரோடு மாவட்டம் கொடிவோரி அணை மற்றும் அதன் நீர்ப்பிடிப்பு பகுதிகளில் நேற்றிரவு பெய்த கனமழை காரணமாக அணையிலிருந்து வினாடிக்கு 936 கனஅடி தண்ணீர் வெளியேற்றப்படுகிறது.

இதனையடுத்து சுற்றுலா பயணிகளுக்கு நீர்வளத்துறை அதிகாரிகள் தடை விதித்துள்ளதாக எமது செய்தியாளர் தெரிவிக்கிறார்.

.. வாய்ஸ் ..



மழை

கோவை மாவட்ட மலைப்பகுதிகள், நீலகிரி, ஈரோடு, தேனி மாவட்டங்களின் ஓரிரு இடங்களில் இன்று கனமழை பெய்ய வாய்ப்புள்ளதாக சென்னை வானிலை ஆய்வு மையம் தொரிவித்துள்ளது.



கிரிக்கெட்

ஐ.பி.எல் 20-20 கிரிக்கெட் போட்டியில் ஹைதராபாத்தில் இன்று பிற்பகல் மூன்றரை மணிக்கு சன்ரைசர்ஸ் ஹைதராபாத் - லக்னோ சூப்பர் ஜெயன்ஸை எதிர்கொள்கிறது.

பெங்களூருவில் இரவு ஏழரை மணிக்கு நடைபெறும் மற்றொரு போட்டியில் சென்னை சூப்பர் கிங்ஸ் - ராயல் சேலஞ்சர்ஸ் பெங்களூரு உடன் மோதுகிறது.



இத்துடன் இந்த செய்தியறிக்கை நிறைவடைந்தது.

